

# ارض القرآن کی رُودِ سفر

(از محمد عاصم صاحب (رہیق سفر))

۱۹۵۶ء میں مولانا سید ابوالاعلیٰ مودودی نے پہلی مرتبہ عرب ممالک کا سفر کیا اور حج و زیارت سے مشرف ہوئے۔ حج و زیارت کے علاوہ مولانا کا ارادہ تھا کہ مکہ معظمہ اور مدینہ منورہ کے تمام آثار کو بھی دیکھا جائے، لیکن ایک تو گرمی کا سخت موسم، دوسرے وقت کی کمی اور تیسرے مولانا کی صحت کی خرابی اس لیے مولانا کی یہ دلی خواہش پوری نہ ہو سکی۔ یوں بھی حج کی مصروفیات اور حجاج کی گھاگھی میں اس قسم کی کسی خواہش کا پورا ہونا کوئی آسان بات نہیں خصوصاً جب انسان پہلی مرتبہ حج کے لیے جاتا ہے تو اسے پوری کوشش کے باوجود یہ سمجھائی ہی نہیں دیتا کہ حج کی ضروری مصروفیات سے وقت نکال کر اپنے کسی علمی قسم کے پروگرام کیونکر شروع کرے اور کیونکر اسے پایہ تکمیل تک پہنچائے۔ بہت سی چیزوں کی خواہش اپنے دل میں لے کر وہ سرزمین حجاز میں قدم رکھتا ہے، اور وہاں پہنچ کر ان کے لیے کوشش بھی کرتا ہے، لیکن جب وہاں سے پلٹتا ہے تو اس کے دل میں یہ احساس برابر چلکیاں لیتا رہتا ہے کہ وہ اپنی مرضی اور خواہش کے مطابق اپنے کسی پروگرام کو پایہ تکمیل تک نہیں پہنچا سکا۔ کچھ اسی قسم کی کیفیت سفر حج کے بعد مولانا پر بھی طاری ہوئی۔ مکہ معظمہ اور مدینہ منورہ کے قیام کے دوران وہ وہاں کے تاریخی آثار دیکھنے کے لیے نکلتے بھی رہے لیکن اتنا وقت اور سکون ان کے پاس کہاں کہ وہ ان آثار کا تفصیلی مطالعہ کر سکیں۔ چنانچہ سفر سے واپسی ہی پر مولانا نے یہ طے کیا کہ آئندہ کبھی ضروری کے موسم میں عمرہ بھی کیا جائے اور سرزمین عرب کے تمام تاریخی آثار و مقامات کا بھی تفصیل سے مطالعہ کیا جائے۔ حقیقت یہ ہے کہ حج اور عمرے کے الگ الگ فائدے

ہیں، حج تو فرض ہی ہے اس لیے اس میں جو فائدے ہیں وہ عمرہ سے حاصل نہیں ہو سکتے، لیکن عمرہ کو ایک فعلی عبادت قرار دے کر اللہ تعالیٰ نے اس میں جو فائدے رکھے ہیں وہ بھی ایسے ہیں کہ ایام حج میں حج کے ساتھ محض عنہم، طو پر انہیں حاصل نہیں کیا جاسکتا۔

یہ حج سحت کی مسلسل غزائی اور مشاغل کی زیادتی نے مولانا کو تین سال تک اتنی مہارت نہ دی کہ وہ اپنی مندرجہ بالا خواہش پوری کرنے کے لیے عرب ممالک کا سفر کر سکیں بلکہ میں مارشل لانا فائدہ پہنچانے کے بعد مولانا کو اپنے مسلسل کاموں سے جو ایک گونہ رخصت ملی، تو ان کے ذہن نے بھی قدرے راحت محسوس کی اور اپنے علمی پروگراموں کو پایہ تکمیل تک پہنچانے کی فکر ان کے دماغ پر مسلط رہنے لگی۔ گزشتہ چند ماہ کے علاج سے سحت کے بارے میں بھی مولانا کو اتنا اطمینان ہو گیا تھا کہ وہ سفر کی صعوبتوں کو بہر حال جھیل سکیں گے۔ اب مولانا نے اپنے ذہن میں سرزمین عرب کے سفر کا وسیع نقشہ بنایا اور طے کیا کہ نہ صرف حجاز کی زیارت کی جائے، بلکہ نجد، حجاز، شرق اردن، فلسطین، شام اور مصر کے بھی ان تمام آثار و تاریخی مقامات کو دیکھا جائے جن کا ذکر قرآن مجید اور سیرت پاک کی کتابوں میں آیا ہے۔ عراق میں بھی اگرچہ قرآن، سیرت اور اسلامی تاریخ سے متعلق آثار کی کمی نہیں، لیکن موجودہ حالات میں ایک پاکستانی — اور وہ بھی مولانا مودودی — لے ایسے عراق کا سفر کرنا کسی طرح ممکن نہیں۔ مولانا کے بقول جسے کوئی کھانی ہو۔ وہ اس زلزلے میں ادھر کا رخ کرے اور اگر کوئی کھانی ہی ٹھہری تو اس کے لیے عراق جانا ہی کہنا ضروری ہے؟

گزشتہ سال کے وسط میں مولانا نے سعودی عرب، اردن و متحدہ عرب جمہوریہ کے سفر اور تنظیم کراچی کو اپنے اس ارادے سے مطلع کیا اور ان سے یہ خواہش کی کہ وہ اپنی اپنی حکومتوں کو خط لاکھ کر معلوم کریں کہ وہ اس قسم کے علمی سفر کے سلسلے میں انہیں کیا ایک شہرہ آفاق بہیم پہنچا سکتی ہیں، کیونکہ ان ملکوں میں مطلوبہ تاریخی آثار کو دیکھنا اس وقت تک

ممکن نہیں جب تک ان کی حکومتوں کا تعاون یا کم از کم ان کی طرف سے ہر جگہ جانے کی اجازت حاصل نہ ہو۔ پھر موجودہ سیاسی حالات میں بھی یہی مناسب تھا کہ منار سے پہلے متعلقہ ممالک کی حکومتوں سے پوچھ لیا جائے۔

سعودی سفیر استاذ محمد الحداد شیبلی نے تو نہ صرف وزیر دینے کا وعدہ کیا بلکہ یقین دلایا کہ سعودی حکومت مولانا کو اپنے ملک میں داخل ہونے کے بعد سفر کے سلسلے میں ہر طرح کی سہولت بہم پہنچائے گی۔ کچھ اسی قسم کا جواب اردن کے تو نصل استاذ ہاشم اتل نے بھی دیا، لیکن جمہوریہ عربیہ کی طرف سے کوئی جواب کراچی چھوڑنے تک وصول نہ ہوا۔ تاہم مولانا نے اس خیال سے سفر کی تیاری جاری رکھی کہ اگر مصر و شام جانا نہ بھی ہوا تو فی الحال سعودی عرب اور اردن و مغرب فلسطین، یہی پرکٹھا کریں گے۔

اس کے بعد سوال اٹھینچ کا تھا کہ معلوم نہیں موجودہ حالات میں ہماری اپنی حکومت اتنا اٹھینچ دیتی بھی ہے کہ نہیں، جس سے یہ سفر کیا پاسکے۔ سٹیٹ بینک کو پانچ ہزار روپے کے اٹھینچ کے لیے درخواست دی گئی، لیکن اس نے صرف سو تین ہزار کا اٹھینچ (۵۰ پونڈ) دینے کا وعدہ کیا۔ اگرچہ یہ رقم مولانا کے پیش نظر سفر کے لیے بالکل ناکافی تھی، لیکن مولانا نے خدا کے جھرو سے پراس کو قبول کر کے سفر کا عزم کر لیا۔

مولانا نے اپنی رفاقت کے لیے دو آدمیوں کو اپنے ساتھ لے جانے کا بھی فیصلہ کیا۔ ایک کراچی کے چودھری غلام محمد صاحب اور دوسرے بھگے سفر کی نوعیت بھی کچھ اس طرح کی تھی کہ ۳۰ میل کم از کم تین آدمیوں کا ہونا ضروری تھا۔

چودھری غلام محمد صاحب کو کویت میں اپنے بعض جاننے والوں کے اصرار اور دعوت پر ۹ اکتوبر ہی کو کراچی سے کویت روانہ ہو گئے، اور یہ سٹے پایا کہ جب ہم (مولانا اور میں) اپنے پروگرام کے مطابق طہران (سعودی عرب) پہنچیں گے تو وہ کویت سے میں وہیں آسکیں گے۔ الاہور سے روانگی (ہم مولانا اور میں) نے لاہور ہی میں بیٹھنے اور چھاپا کے ٹیکے لگوانے

کیونکہ سعودی عرب، اردن اور جمہوریہ عربیہ کا وزیرا حاصل کرنے سے پہلے ان کا گھوٹا نا ضروری تھا۔ پھر ۲۲ اکتوبر کو ہم بذریعہ خیر میل لاہور سے روانہ ہو کر ۲۳ صبح کراچی پہنچ گئے۔ مولانا کے اس سفر کی اطلاع ایک دن پہلے نسیم میں آچکی تھی، اس لیے احباب و رفقاء تقریباً ہفتین پر آکر مولانا سے ملاقات کرتے رہے۔ یہ سلسلہ رات کے ساڑھے گیارہ بجے یعنی رات دوسری شیشین تک جاری رہا۔ اس کے بعد رات زیادہ ہو گئی تھی اور مولانا کے سونے کا وقت تھا۔ اس لیے حیدرآباد یا اگلے کسی شیشین پر کوئی صاحب ملاقات کے لیے نہیں آئے۔ لوگوں نے غفلت دی کی، ورنہ مولانا کو نیند کی حالت میں بیدار ہونا پڑتا۔

کراچی کا قیام | ہمارا خیال کراچی میں زیادہ دن ٹھہرنے کا نہیں تھا۔ کراچی سے ہر سہتہ ایک بحری جہاز بصرہ جاتا ہے۔ ۲۲ اکتوبر کو ایک جہاز کے جانے کی تاریخ تھی۔ ہمارا ہنگامہ اس سے روانہ ہونے کا تھا۔ خیال تھا کہ تین چار دنوں میں ویزا، ایکسیجنگ اور ٹکٹ کے تمام مراحل طے ہو جائیں گے اور ہم ۲۳ کو باسانی روانہ ہو سکیں گے مگر بعض اوقات معمولی سی بات پر کوئی ایسا اثر نکالے جاتا ہے کہ آدمی کا سارا پروگرام دھرے کا دھرا رہ جاتا ہے۔ ویزا ملنے کے حصول میں مہینے کوئی خاص وقت پیش نہیں آئی۔ سعودی عرب کے سفیر اسٹاذ محمد الحمد الشیبلی نے تو یہ صرف یہ کہ ویزا دیا بلکہ ایک روز انہوں نے ہماری شاندار دعوت بھی کی، ہمارے سفر کے متعلق اپنی حکومت اور ریاض کے بعض علماء کو بذریعہ تار اطلاع دی اور تین خط دستی ہمارے حوالے کیے، ایک ہر اس سعودی آفیسر کے نام جو مصر پر کسی دوسری جگہ متعین ہوتا کہ سفر کے سلسلے میں وہ ہماری ہر ممکن مدد کرے، دوسرا ریاض کے شیخ عبداللطیف بن ابراہیم دینی معاہد کے نگران اور مفتی اکبر شیخ محمد براہیم کے چھوٹے بھائی کے نام اور تیسرا ریاض ہی کے شیخ عبدالعزیز بن باز کے نام۔

اردن کے قونصل اسٹاذ ہاشم التل نے بھی نہ صرف ویزا دیا بلکہ انہوں نے مولانا سے خصوصی ملاقات کی خواہش ظاہر کی۔ ایک روز مولانا ان کے ہاں گئے، تو انہوں نے بتایا کہ میں

آج ہی ایک کام کے سلسلے میں دو ذہنتہ کے لیے اپنے ملک جا رہا ہوں، وہاں تمام متعلقہ افسران کو میں آپ کی آمد کی اطلاع دے دوں گا تاکہ اردن میں داخل ہونے کے بعد آپ کو سفر کے سلسلے میں ہر طرح کی آسانیاں ہم پہنچائی جاسکیں۔ انہوں نے بھی ایک خط سرحد پر کسٹم والوں کے نام دستی طور پر ہمارے حوالے کیا۔

جمہوریہ عربیہ کے سفیر اسناد فتح الدین سے بھی باآسانی ویزا مل گیا۔ مصر کے سفر کے سلسلے میں یوں تو ہمیں کسی پریشانی کا اندیشہ نہ تھا، صرف یہ خیال تھا کہ ہم مصر کا سفر صرف جبل طور (سینا) کے لیے اختیار کر رہے ہیں اور سینا ان دنوں فوجی علاقہ ہے جہاں کوئی مصری بھی حکومت کی خصوصی اجازت کے بغیر داخل نہیں ہو سکتا، اس لیے ایسا نہ ہو کہ ہم وقت اور پیسہ خرچ کر کے مصر پہنچیں اور وہاں ہمیں یکا یک یہ معلوم ہو کہ سینا میں داخلے کی اجازت نہیں مل سکتی۔ تاہم ہم نے جمہوریہ عربیہ کے سفیر سے گفتگو کی ضرورت نہیں سمجھی اور یہ طے کیا کہ سینا کی اجازت کے سلسلے میں جمہوریہ عربیہ کے سفیر متعینہ سعودی عرب سے گفتگو کی جائے گی۔

ویزا کے حصول کے بعد سٹیٹ بینک سے ۵۰ پونڈ کا ایکسچینج بھی بروقت مل گیا۔ لیکن عین وقت پر جو اڑان لگا لگا وہ ٹکٹ کے سلسلے میں تھا۔ ہمارا ارادہ اپنا سفر سعودی عرب سے شروع کرنے اور سعودی عرب میں بھی خُبر (مشرقی ساحل کی بندرگاہ) کے راستے سے داخل ہونے کا تھا۔ یہ ہمیں پہلے سے معلوم تھا کہ حج کے دنوں کے مناباتی ایام میں کراچی سے جدہ براہ راست کوئی جہاز نہیں جاتا، اور اگر کوئی جہاز جانا بھی ہے تو سعودی حکومت کی طرف سے جدہ کے راستہ داخل ہونے کی اجازت نہیں دی جاتی۔ لیکن جب ہم نے خبر جانے کے لیے جہاز ران کمپنی سے رجوع کیا، تو معلوم ہوا کہ کراچی سے جو جہاز بصرہ جاتے ہیں وہ خُبر پر نہیں ٹھہرتے، اس لیے جن لوگوں کو کراچی سے خُبر جانا ہوتا ہے وہ پہلے بحرین اترتے ہیں اور پھر لانچ یا ہوائی جہاز کے ذریعے وہاں سے خبر جاتے ہیں۔ اب گویا ہمیں بحرین کے ویزا کی ضرورت پیش آئی، اور بحرین کا اندراج نہ مولانا کے پاسپورٹ میں تھا نہ میرے پاسپورٹ میں۔ خیال ہوا کہ شاید بحرین کا ویزا میٹ ویزا اندراج کے بغیر ہی مل جائے۔

لیکن جب برطانوی ہائی کمشنر کے دفتر سے رجوع کیا تو معلوم ہوا کہ پاسپورٹ میں بحرن کا اندراج بہر حال ضروری ہے۔ اس روز اکتوبر کی ۲۶ تاریخ ہو چکی تھی اور اگلے روز جہاز روانہ ہو رہا تھا۔ ایک دن میں کسی طرح ممکن نہ تھا کہ پاسپورٹ میں بحرن کا اندراج بھی کرایا جاسے، بحرن کا ویزا بھی لیا جاتے اور پھر جہاز لان کمنپنی سے ٹکٹ بھی۔ طوعاً و کرہاً سفر کا ارادہ ایک ہفتہ اور توڑ کر نا پڑا۔ اگلے روز پاسپورٹ آفس میں بحرن کے اندراج کے لیے ہم نے اپنے پاسپورٹ داخل کیے۔ عام قاعدے کے مطابق تو ہمیں اپنے اپنے پاسپورٹ دس دن کے بعد ملتے، لیکن ہم نے ارضِ فلسطین دس روپے۔ فریڈا کی تو ہمیں اگلے روز اپنے پاسپورٹ مل گئے۔ اس کے بعد پانچ دن فرسٹ ہی فرسٹ تھی۔ اس میں بحرن کا ویزا بھی لیا گیا اور ٹکٹ بھی۔ یہ بھی معلوم ہوا کہ پاکستان سے نکلنے سے پہلے حکومت پاکستان کی طرف سے ایک فریڈا اجازت حاصل کرنا اور پاسپورٹ پر ایک ممبر گورڈانا ضروری ہے۔ چنانچہ ان دنوں میں یہ ہم بھی سر انجام دی گئی۔ پاسپورٹ کا حصول اور پھر اپنے ملک سے نکلنے سے پہلے ویزا ٹکٹ اور ایکسیجنگ کے لیے جو دوڑ دھوپ کی جاتی ہے وہ دینی ایک نہ بروست ہم سے کم نہیں ہے۔ یہ اس زمانہ میں ہر ملک پر وطنی قومیت کا بحوث، معاشرہ کا نتیجہ ہے۔ گویا اپنے ملک سے نکلنے یا باہر سے اندر آنے والا ہر شخص ایک چور ہے جس کی ہر حرکت پر سخت جانچ پڑتال کی جاتی ہے۔ ورنہ مسلمانوں کی اپنی حکومتوں کے درمیان ایک مسلمان کے لیے پاسپورٹ اور ویزا کا یہ چکر اسلامی نقطہ نظر سے بالکل فضول اور غلط بات ہے۔ ستائیس صدی میں ابن بطوطہ مراکش سے چین تک پھر گیا پھر تعلق کے زمانہ میں وہ ہندوستان بھی آیا اور یہاں کئی سال قیام مقیم رہا۔ یہاں اس نے شاہی بھی کی اور قاضی کے عہدے پر بھی فائز رہا اور سفیر بھی بنا کر بھیجا گیا لیکن کسی بیخبر پر اسے پاسپورٹ اور ویزا کی ضرورت نہ پڑی۔

کہ اچھی میں قیام کے دس دن اس دوڑ دھوپ کی نذر ہوئے یا پھر احباب و رفقاء سے ملاقاتیں رہیں اور ان کی مختلف دعوتوں میں شرکت۔ یہ تو اچھا ہوا کہ مولانا لاہور سے چلتے وقت اپنے رشتہ نصیبم اقرآن کا کچھ کام لے آتے تھے اور نہ معلوم ان کے یہ بے کاری کے دن کیوں کر گتے۔ مولانا نے

تفہیم القرآن کی قسط دہرائے ترجمان القرآن ماہ نومبر و دسمبر، ان ہی دنوں میں لکھی اور اپنے بعض اوروں کے مضامین بھی منجمل کیے۔

کراچی سے بھجن (۳۱ تا ۸ نومبر) | جہاز ان کمپنی کا اعلان تھا کہ اب اس کا آئندہ جہاز جس کا نام دارینا (DARINA) تھا، ۳ نومبر کی شام کراچی سے روانہ ہو گا۔ گن گن کر انتظار کے دن پورے ہوئے اور نومبر کی ۳ تاریخ پہنچ گئی۔ ہم نے اپنی ضرورت کی چیزیں سب خرید لی تھیں اور سامان تیار کر لیا تھا۔ دو مہری ضروریات کے علاوہ مولانا کو پانوں کی بڑی ٹنکر تھی، کیونکہ تمام عرب ممالک اللہ تعالیٰ کی اس نعمت سے محروم اور اکثر قسروں سے ناواقف بھی ہیں۔ اگرچہ جہدہ میں ان کے مل جانے کی توقع تھی، لیکن نسبت تک ہم جہدہ نہیں پہنچ جاتے، راستے کے لیے ان کی ایک اچھی خاصی مقدار کا یہیں سے لے جانا ضروری تھا۔ مولانا نے تین سو کے قریب پان منگوائے اور ایک خاص طریقہ سے انہیں کاٹ کر ٹوکری میں رکھا۔

مولانا کا ٹکٹ فٹ کلاس کا تھا اور ان کا کمپن بھی ریزرو تھا، اس لیے انہیں وقت سے بہت زیادہ پہلے بندرگاہ پر پہنچنے کی ضرورت نہ تھی، لیکن میرا ٹکٹ ڈیک کا تھا اور مجھے ڈیک پر اپنی جگہ کے لیے جہدہ ہند کرنا تھی، اس لیے میں ۲ بجے کے قریب ہی بندرگاہ پر پہنچ گیا۔ بعض دوست ساتھ تھے اور اکثر سے بندرگاہ پر ملاقات ہوئی جو مولانا سے ملاقات کے لیے ان کی آمد کا انتظار کر رہے تھے۔ میرا خیال تھا کہ ان دنوں چونکہ عراق کی زیادتیوں کا سلسلہ بند ہے اور عراق کے لیے لوگوں کو وینڈر بھی نہیں دیا جاتا، اس لیے جہاز کے لیے مسافروں کی بھرپور کمی ہو گئی لیکن جیسے ہی بندرگاہ پر پہنچا تو مسافروں کا بے پناہ ہجوم تھا۔ معلوم ہوا کہ کراچی سے جو لوگ پاکستان کی اپنی بندرگاہ گوادری جاتے ہیں، وہ اسی جہاز سے سفر کرتے ہیں اور ان ہی کی وجہ سے بھرپور تھی ایک ایسی لائن میں کھڑے ہو کر پیٹے میں نے اپنے پاسپورٹ پر پولیس والوں کی مہر لگوائی۔ بھجن اترتے وقت پولیس والوں کو جو کارڈ پیش کر کے دینا ہوتا ہے، وہ بھی یہیں سے مل گیا۔ پھر سامان کی چیکنگ ہوئی۔ بحری جہاز میں مسافروں پر سامان کے سلسلے میں گاڑی اور ہوائی جہاز کی طرح ایک مقررہ وزن کی

قید نہیں ہوتی، اس لیے میں نے اپنے دو کبس بھی مولانا ہی کے حوالے کر دیے تھے اور سیکنڈ کلاس والوں کے سامان کی چیکنگ بھی بڑی شرافت اور مقبولیت سے کی جاتی ہے۔ یہ توڑ ٹوک کے مسافر ہی ہیں جن پر ہر قسم کی بے قاعدگی اور سمگلنگ کا شبہ کیا جاتا ہے اور ان کے سامان کی سختی سے تلاشی لی جاتی ہے۔ ہر حکمِ غریب پبلک۔ جمہور۔ کا یہی حال ہے۔ اب میرے پاس حرف ایک لیٹر تھا اور ایک چھوٹا سا ہینڈ بیگ، اس لیے چیکنگ میں مجھے بھی کوئی پریشانی پیش نہیں آئی چیکنگ کے بعد جہاز پر آیا تو دریاں کوئی جگہ ایسی نظر نہ آئی، جہاں اپنا لیٹر تک گاسکوں۔ تلاش کے بعد ایک کونے میں جہاں کوئی سامان تک نہیں تھا، اپنا لیٹر نکال لیا اور مولانا کی آمد کا انتظار کرنے لگا۔

۵ بجے کے قریب مولانا شریف لائے۔ الحمد للہ سامان کی چیکنگ میں انہیں کوئی وقت

پیش نہیں آئی اور ان کے پاسپورٹ پر پولیس والوں کی مہر بھی جہاز پر سوار ہونے کے ساتھ ہی لگی۔ احباب و رفقاء کی ایک کثیر تعداد تھی جس نے جہاز پر سوار ہوتے وقت مولانا کو الوداع کہی۔ ماہر تقادری صاحب، خورشید صاحب اور مولانا کے صاحبزادے احمد فاروق مولانا کے ساتھ جہاز کے اندر تک آئے۔ مولانا کے کین کا نمبر تھا جس میں کوئی دوسرا مسافر ان کا نمبر تک نہیں تھا۔ اس کا غسل خانہ اور بیت الخلاء بھی اس کے ساتھ ہی تھا۔ فرسٹ کلاس کے عام کینوں میں یہ سہولت نہیں ہوتی۔ ہر کین میں کم از کم دو مسافر ہوتے ہیں اور بیت الخلاء اور غسل خانہ تو کئی کئی کینوں کا مشترک ہوتا ہے۔ اس لیے فرسٹ کلاس کا ٹکٹ لینے پر بھی کسی شریف آدمی کو یہ اطمینان نہیں ہوتا کہ کسی زنجیر سے اس کا ساتھ نہیں ہو جائے گا۔

پانے بجے کے قریب جہاز روانہ ہوا۔ دوسرے لوگ تو جہاز کی روانگی سے پہلے ہی جا چکے

تھے۔ میں مولانا کے پاس رہا اور غنا کے قریب اپنی جگہ پر آ گیا۔ آئندہ جتنے دن جہاز کا سفر رہا، مجھے بھی یہ سہولت رہی کہ دن میں جب ضرورت پڑتی، میں کسی کے اعتراض کے بغیر مولانا کے پاس آ جانا اور اکثر وہیں بیٹھ کر مطالعہ وغیرہ کرتا تھا۔ البتہ عشاء کے بعد اپنی جگہ آنا ضروری ہوتا تھا، کیونکہ رات کے وقت جہاز والے ٹیک سے اوپر آنے کے تمام راستے بند کر دیتے ہیں۔

اگلے روز ۲ بجے کے قریب ہمارا جہاز پاکستان کی بندرگاہ گوادر پہنچا۔ یہاں چونکہ کوئی باقاعدہ بندرگاہ نہیں ہے، اس لیے جہاز خشکی سے ایک ڈیڑھ میل دور ٹھہرتا ہے اور لوگ کشتیوں کے ذریعے خشکی اور جہاز کے درمیان کا راستہ طے کرتے ہیں۔ جس وقت ہمارا جہاز وہاں پہنچا، سمندر میں قدرے تیز ہوا چل رہی تھی۔ اس تیز ہوا میں بادبانی کشتیوں کو جہاز تک پہنچنے کے لیے جس مصیبت کا سامنا کرنا پڑا، وہ دیکھنے سے تعلق رکھتی تھی۔ راستہ طے کرنے میں انہیں ایک گھنٹہ لگ گیا اور پھر سخت افراتفری کے عالم میں مسافر جہاز پر سوار ہوئے اور اترنے والے مسافر جہاز سے اتر کر کشتیوں میں سوار ہوئے، اسے دیکھ کر مولانا فرمانے لگے کہ خدا کسی شریف آدمی کو یہاں نہ لاتے۔

یہاں کے کسٹم آفیسر صاحب لاہور کے رہنے والے تھے۔ وہ بھی جہاز پر آئے۔ انہیں جب معلوم ہوا کہ مولانا اس جہاز سے سفر کر رہے ہیں تو وہ انہیں تلاش کرتے ہوئے ان کے پاس پہنچے انہوں نے بتایا کہ آج تو موسم پھر کھی غمیت ہے، اس لیے مسافروں کو زیادہ پریشانی نہیں ہوتی، ورنہ جس دن موسم خراب ہو اور سمندر میں تیز ہوا چل رہی ہو تو یہاں بالکل قیامت کا سماں ہوتا ہے، خصوصاً گرمی کے موسم میں تو حالت بالکل ناگفتہ بہ ہوتی ہے۔ انہوں نے یہ بھی بتایا کہ چونکہ کراچی اور گوادر کے درمیان بحری جہاز کے سوا کوئی دوسرا معقول ذریعہ آمد و رفت نہیں ہے، اس لیے مسافروں کی اچھی خاصی تعداد ہر جہاز سے اترتی اور اس میں سوار ہوتی ہے، لیکن ان کی سہولت کے لیے یہاں ایک بھی اچھی قسم کی کشتی نہیں ہے۔ صرف ایک لالچ ہے جس میں کسٹم کے عملہ کے لوگ آنے جاتے ہیں، باقی سب بادبانی کشتیاں ہیں جن کے لیے سمندر میں معمولی سی تیز خالف ہوا کا مقابلہ کرنا بھی بڑا مشکل ہوتا ہے۔ خشکی کے راستہ سے اگر لوگ سفر کرنا چاہیں تو انہیں پہلے کراچی سے کوٹہ آنا پڑتا ہے اور پھر کوٹہ سے گوادر جو تقریباً چھ سو میل کا فاصلہ ہے اور اس میں نہ صرف یہ کہ کوئی پختہ بلکہ کوئی کچی ٹرک بھی نہیں ہے، اس لیے یا تو مسافر پیدل چلے یہ سارا راستہ طے کریں یا پھر اڈوں کے ذریعے۔ کیا جی اچھا ہو اگر یہاں گوادر میں دوچار

عدہ قسم کی لالچوں کا انتظام کر دیا جائے تاکہ مسافروں کو جہاز اور بندرگاہ کے درمیان اس مصیبت کا سامنا نہ کرنا پڑے، جس کا سامنا انہیں اب کرنا پڑ رہا ہے۔

پاکستان کے قبضہ میں آنے سے پہلے گوادر سمگلنگ کا بہت ہی بڑا ڈوہ تھا۔ جب پاکستان نے اس کا چارج لیا، تو پانچ کروڑ روپے کا صرف کٹر ایہاں موجود تھا حالانکہ ڈوہ سے دیکھنے میں یہ ایک معمولی سا گاؤں نظر آ رہا تھا۔ کسٹم آفیسر صاحب نے یہ بھی بتایا کہ جن لوگوں کو پاکستان میں باہر جانے کے لیے پاسپورٹ نہیں ملتا، وہ گوادر کا کٹ لیکر کراچی سے جہاز میں سوار ہو جاتے ہیں اور یہاں گوادر میں اترنے کے بجائے جہاز میں چھپ جاتے ہیں۔ انہیں بڑی وقت سے تلاش کرنا پڑتا ہے اور اسی لیے یہاں اکثر جہاز لیٹ ہو جاتے ہیں۔ اسی تلاش میں ہمارا جہاز بھی لیٹ ہو گیا۔ اگر لوگوں کو پاسپورٹ کی سہولتیں حاصل ہوں، تو وہ اس قسم کی بے قاعدگیاں کیوں کریں۔

اگلے روز ۵ نومبر کو ہمارا جہاز مسقط، کوہبوئی اور بحر کوہ ریاست قطر کی بندرگاہ ام سعید پہنچا۔ یہ سب خلیج فارس کے عرب ساحل پر چھوٹی چھوٹی عرب ریاستیں ہیں جن پر انگریزوں کا قبضہ ہے۔ انگریزوں نے اگرچہ بظاہر یہاں کٹ تیلوں کی طرح شیڈر بٹھا رکھے ہیں، لیکن عملاً نظم و نسق کی کبھی ان کے اپنے ہاتھ میں ہے۔ شرمش میں انگریزوں نے ان ریاستوں پر صرف اس لیے قبضہ جمایا تھا کہ خلیج فارس یعنی عراق و ہندوستان کے درمیان بحری راستہ پر ان کا قبضہ محفوظ رہے، لیکن جب سے ان ریاستوں میں پیٹرول بھی نکل آیا ہے، انہوں نے پوری طاقت سے ان پر اپنے بچے گاڑ دیئے ہیں۔

مسقط، کوہبوئی اور ام سعید اگرچہ بڑی بندرگاہیں نہیں ہیں اور یہاں بھی جہاز خشکی سے دور ہی ٹھہرتا ہے، لیکن یہاں لالچوں کی وجہ سے مسافروں کو اترنے پڑھنے میں اس قسم کی وقت پیش نہیں آتی جس قسم کی گوادر میں ہم نے دیکھی۔

جس وقت ہمارا جہاز مسقط پہنچا، میں اوپر مولانا کے پاس تھا۔ جہاز کے چلنے کے بعد

جب میں نیچے اپنی جگہ پر آیا تو معلوم ہوا کہ مستط کے کچھ دکاندار جہاز کے اندر آگئے تھے اور انہوں نے یہاں باقاعدہ بازار لگایا اور لوگوں نے خوب خوب چیزیں خریدیں۔ پاکستان کا نوٹ یہاں نہیں چلتا، ہندوستانی نوٹ چلتا ہے اور وہ بھی وہ ہندوستانی نوٹ جو ہندوستان نے خالص طور پر خلیج فارس کی ریاستوں کے لیے تیار کیا ہے۔ پاکستان کے نوٹ کی قیمت اگرچہ سرکاری طور پر اس کے برابر ہے، لیکن جہاز کے بازار میں پاکستانی نوٹ کی قیمت اس کے مقابلے میں ۱/۲ رہی۔ پھر اسی قسم کا بازار آگے چل کر دہلی اور ام سعید پر بھی لگا، بلکہ بعض دکانداروں نے تو جو دراصل مسافر تھے مستقل دکانیں جمالیں، جو چلتے جہاز میں بھی لگی رہیں۔ کپڑا، جوتے، بسکٹ، قلم، الغرض ضرورت کی عام چیزوں میں کوئی ایسی نہ تھی جو اس بازار میں نہ ملتی ہو اور وہ بھی نہایت سستے داموں ایک جاپانی چپلی کی قیمت میں نے دریافت کی تو دکاندار نے دو روپے بتائی، حالانکہ اسی چپلی کی قیمت لاہور و کراچی میں دس روپے کے قریب ہے۔ یہی حال کپڑے اور دوسری چیزوں کا بھی تھا۔

ہمارا یہ جہاز صرف سواری کا جہاز نہ تھا بلکہ سواری اور مال دونوں کا ملا جلا جہاز تھا، اسی لیے ہر بندرگاہ پر ٹھہرتا اور وہاں مسافروں کے علاوہ تجارتی سامان اتارنے اور چڑھانے کی وجہ سے کئی کئی گھنٹے رکا رہتا تھا۔ ام سعید پر جو سامان اترا، ہم نے دیکھا کہ اس میں بڑی تعداد بوریوں میں بند خشک گوشت کی تھی جو غالباً آسٹریلیا سے مشینوں کے ذریعے کٹ کر آیا ہوگا۔ افسوس اہل عرب اس معاملہ میں بالکل بے حس ہو گئے ہیں۔

معلوم ہوا کہ جہاز میں شراب خوب پی جاتی ہے، خصوصاً صاف اور سیکند کلاس کے مسافر تو گریبا شراب پینے اور دنگ ریاں منانے ہی کے لیے سفر کرتے ہیں۔ رات کے وقت جیسے دیکھیے اس کے منہ سے شراب کی ٹواریں ہی سے۔ جہاز کے عملہ کے ایک آدمی نے بتایا کہ کراچی میں جو لوگ جہاز پر آتے تھے، ان میں سے اکثر یہاں شراب پی کر گئے۔ جہاز پر شراب سستی بھی ملتی ہے اور اس کے لیے یہاں ڈاکٹری سٹوفیکٹ تک کی بھی ضرورت نہیں پڑتی۔ تو آخر پینے والے اسے کیوں نہ پیئیں؟

ہمارے اسی جہاز میں ضلع گجرات کے ایک مولوی صاحب کراچی سے محرم جارہے تھے۔ محرم سے انہیں ہماری ہی طرح خبر جانا تھا اور پھر عمرہ کے لیے مکہ معظمہ۔ سیکنڈ کلاس میں سفر کر رہے تھے لیکن اپنے کپین میں مشکل ہی سے ٹھہر سکتے تھے، کیونکہ کپین میں دوسرے مسافروں کی شراب نوشی کی وجہ سے ان کا اپنے کپین میں بیٹھنا بہت مشکل تھا۔

جہاز میں کھانا دو طرز کا ہوتا ہے، انگریزی طرز کا اور ہندوستانی طرز کا بھی، اور پھر سر کھانے کے فرٹ، سیکنڈ اور ٹھہر ڈین دیے ہوتے ہیں۔ ہندوستانی کھانے میں مسلم وغیر مسلم کی تفریق بھی ہوتی ہے، لیکن جہاز والوں کا سارا اہتمام گویا انگریزی طرز کے کھانے کے لیے ہوتا ہے۔ اس کے تیسرے درجے کا کھانا بھی ہندوستانی طرز کے اول درجے کے کھانے سے بہتر ہوتا ہے، لیکن اس میں گوشت کے مشکوک ہونے کی وجہ سے کسی محتاط مسلمان کا اس میں شریک ہونا مشکل ہے۔ مولانا نے ہندوستانی طرز کے کھانے ہی کو ترجیح دی۔ یہ کھانا اگرچہ فرٹ کلاس کا تھا اور مولانا نے اس کی اجرت غالباً سو روپے سے زیادہ ہی ادا کی ہوگی، لیکن یہ نہایت ناقص قسم کا تھا، بالکل ہندوؤں کے طرز کا بنا ہوا۔ اس میں گھی بھی روٹی قسم کا تھا، اس لیے مولانا چند وقت سے زیادہ اسے نہ بھاسکے اور جہاز کی صاف اور کھلی فضا کے باوجود سفر کے آخری تین چار دن بس برائے نام ہی کھاتے رہے۔ ڈیک کے مسافروں کا ٹکٹ دونوں طرح کا ہوتا ہے۔ کھانے سمیت بھی اور کھانے کے بغیر بھی۔ جو لوگ کھانے کے بغیر ٹکٹ لیتے ہیں، انہیں اپنے کھانے کا ہتمام خود کرنا پڑتا ہے، اور جو لوگ ٹکٹ کے ساتھ کھانے کی قیمت بھی ادا کرتے ہیں انہیں جہاز پر کھانا لنگر میں جا کر کھانا پڑتا ہے۔ پہلے سفر کی وجہ سے مجھے ڈیک کے اس کھانے کا حال معلوم تھا، اس لیے میں نے اپنا ٹکٹ کھانے کے بغیر ہی لے لیا تھا۔ جہاز پر پہنچ کر میں نے کچن کے مسلم میجر کو چاہیں روپے ادا کر کے فرٹ کلاس کے ہندوستانی طرز کے کھانے کا ٹکٹ بنوایا جو ایک تو میری اپنی جگہ پر آجاتا تھا اور دوسرے بہر حال اس قابل تھا کہ میرے جیسا آدمی اسے بچا سکتا تھا۔

موسمِ غنیمت تھا اور سمندر میں بھی تلاطم نہیں تھا، اس لیے جہاز پر متنی یا سر میں گھمیری کی نشکاشت سے ہم لوگ بڑی حد تک محفوظ رہے۔ مولانا لورڈ کھولڈ بالکل محفوظ رہے مجھے ایک دن سر میں ہلکی سی گھمیری محسوس ہوئی، لیکن وہ لیموں کا اچار کھالینے سے دور ہو گئی، درنہ مجھے یاد ہے کہ کشتہ میں جیب میں نے مولانا مسعود عالم ندوی مرحوم کے ساتھ گرمی کے موسم میں کراچی سے بصرہ کا سفر کیا تھا تو متلی اور دورانِ سر کی وجہ سے میرا بُرا حال ہوا تھا۔

بحرین ۸ تا ۱۰ نومبر | ۸ نومبر کی صبح ۷ بجے کے قریب ہمارا جہاز بحرین پہنچ گیا بحرین خلیج فارس میں ایک بڑے اور درجہ چوٹے جزیروں کے مجموعہ کا نام ہے، یوں صرف بڑے جزیرے کو بھی بحرین کہہ دیتے ہیں۔ اس بڑے جزیرے میں منامہ نامی ایک ہی شہر ہے اور ہی بندرگاہ بھی ہے اور یہیں ہمارا جہاز بھی رکھا۔ اس کے قریب سمندر میں دُور تک پانی بہت ہی اٹھلا ہے، اس لیے ہمارا جہاز بندرگاہ سے تقریباً ۱۴ میل دُور ٹھہرا۔ ۹ بجے کے قریب ہم جہاز سے اتر کر لالچ میں سوار ہوئے۔ لالچ والے نے بندرگاہ تک پہنچانے کی اجرت پانچ روپے فی کس وصول کی۔ ۱۰ بجے کے قریب ہم بندرگاہ پہنچ گئے۔

جب تک ہم لالچ پر تھے، ہمارا خیال تھا کہ یہاں بحرین میں ہمیں جانسنے والا کوئی شخص نہیں ہے، اس لیے ہم یہاں صرف چند گھنٹے ٹھہریں گے اور اس کے بعد لالچ یا سبواتی جہاز سے خُبیر (سعودی عرب) روانہ ہو جائیں گے۔ لیکن جب لالچ خشکی کے قریب پہنچا تو جو لوگ مسافروں کو لینے کے لیے بندرگاہ پر آئے ہوتے تھے اُن میں چند صورتیں ہمیں ایسی دکھائی دیں جن کی نگاہیں گویا لالچ کے مسافروں میں ہمیں تلاش کر رہی تھیں جب ہم لالچ سے اترے تو تین آدمیوں نے جن میں سے ایک پاکستانی لباس میں تھے اور باقی دو عربی لباس میں، بڑھکیم سے مصافحہ کیا۔ تعارف پر معلوم ہوا کہ جو صاحب پاکستانی لباس میں ہیں وہ ضلع ہزارہ کے رہنے والے ہیں اور عرصہ ڈیڑھ دو سال سے یہاں بحرین کے ایک پرائمری سکول (جس میں تمام بچے ہندوستانی و پاکستانی ہیں) کے ایک ہیڈ ماسٹر ہیں۔ اور ان کے دو سرے دو ساتھی یہیں بحرین کے

رہنے والے ہیں۔ جب ہم نے ان سے دریافت کیا کہ آپ لوگوں کو ہمارے آنے کی اطلاع کیلئے ہوئی، تو انہوں نے بتایا کہ خُبیر اور ظہران (سعودی عرب) میں بعض لوگوں کو آپ کے آنے کی اطلاع کراچی سے ہو گئی تھی۔ انہوں نے نہ صرف یہ کہ ہمیں اطلاع دی بلکہ ایک صاحب کے خاص طور پر آپ کو لینے کے لیے یہاں بھیجا ہے اور اس وقت یہ صاحب آپ کا استقبال جہاز ہی پر کرنے کے خیال سے ایک بحرینی دوست کے ساتھ جہاز تک گئے ہوتے ہیں۔ ہم یہ باتیں کہہ رہے تھے کہ اگلی لاپنج سے یہ دونوں صاحب بھی آگئے۔ جو صاحب ظہران سے آتے تھے وہ پاکستانی تھے اور ان کا نام اسماعیل خاں تھا۔ یہ بھی ضلع ہزارہ کے رہنے والے اور گزشتہ ۸ سال سے عرب، امریکن نیل کمپنی (آرامکمی) میں ملازمت کی وجہ سے ظہران میں مقیم تھے۔

جہاز سے اترتے وقت ہمیں اپنے پاسپورٹوں پر بحرین میں داخلے کی مہر لگوانی چاہیے

تھی لیکن ہم اپنی ناواقفیت اور پھر جلدی کی وجہ سے یہ مہر نہ لگوا سکے۔ اب اگر ہمارے جاننے والے یہ لوگ بندرگاہ پر موجود نہ ہوتے تو ہمیں بڑی پریشانی ہوتی، لیکن الحمد للہ ان کی وجہ سے کوئی پریشانی نہیں ہوئی اور ان کے تعلقات کی وجہ سے یہ مہر میں لگ گئی۔ ہمارے سامان کی بھی گویا کوئی چیلنگ نہیں ہوئی اور اس طرح چند منٹوں سے زیادہ بندرگاہ پر ہمارا وقت ضائع نہیں ہوا۔ اس کے بعد ہم ایک ہوٹل "فندق البحرین" (جس کا مالک ایک ایرانی تھا) پہنچے۔ منامہ

بہت ہی خوب صورت شہر نظر آ رہا تھا، ٹرکس نہایت عمدہ تھیں اور تمام عمارتیں جدید طرز کی بنی ہوئی تھیں۔ اسماعیل خاں صاحب نے پہلے ہی سے ہمارے لیے ہوٹل میں ایک کمرہ لے رکھا تھا۔

ہم نے اس میں اپنا سامان رکھوایا اور کپڑے بدلے۔ اس کے بعد ملاقات کے لیے آنے والوں کا سلسلہ شروع ہوا۔ ان میں سے کچھ تو پاکستانی تھے اور زیادہ تر بحرین ہی کے رہنے والے تھے۔

جنہوں نے مولانا کی عربی کتابیں یا المسلمون اور دوسرے عربی پرچوں میں ان کے مضامین پڑھے ہوتے تھے اور غائبانہ طور پر وہ مولانا سے اچھی طرح واقف تھے۔ دوپہر کا کھانا ہمارے

پاکستانی دوست (جنہوں نے بندرگاہ پر ہمارا استقبال کیا تھا) اپنے گھر سے لے آئے معلوم ہوا

کہ ان کا گھر سوہیل سے دس بارہ میل کے فاصلے پر ہے۔ اگر ہمیں یہ پہلے سے معلوم ہوتا تو ہمیں اس قدر تکلف میں پڑنے کی اجازت نہ دیتے اور یہیں بازار سے کھانے کا کوئی انتظام کر لیتے اگرچہ ہمارا جی ہی چاہتا تھا کہ کم از کم آج کا کھانا اگر کوئی صاحب گھر سے لانے کی پیش کش کریں تو دل کی متاثر آئے، کیونکہ لگتا نہ کہ کسی دن تک جہاز کا ایک ہی قسم کا کھانا کھاتے ہم بازاری کھانے سے اکتا گئے تھے۔ ہمارے علاوہ آٹھ دس آدمیوں نے مل کر یہ کھانا کھایا۔ کھانا پانسانا طرز کا تھا اگرچہ کچھ عربی اثر لیے ہوئے عربی اثر سے مراد یہ کہ اس میں مرچ بہت کم تھی، لیکن بہار بعض بحرینی دوستوں پر یہ بھی کچھ سخت ہی گزری۔ عرب ممالک میں لوگ سُرخ مرچ بالکل استعمال نہیں کرتے۔ بحرین میں ہندو پاکستان سے قریت کی وجہ سے کچھ لوگ اس کا استعمال کر لیتے ہیں لیکن عام باشندوں کا حال دوسرے عرب ممالک جیسا ہی ہے۔ اس پر دوسرا عربی اثر یہ تھا کہ اگرچہ یہ دو یا تین آدمیوں کے لیے تھا لیکن اس کی مقدار اتنی تھی کہ دس بارہ آدمیوں نے اسے خوب میسر ہو کر کھایا۔ عزلوں کے ہاں یہ بڑی محبوب بات سمجھی جاتی ہے کہ مہمانوں کے سامنے کھانا ان کی تعداد کے مطابق رکھا جائے، بلکہ مہمانوں کی عزت افزائی اس میں ہے کہ کھانا ان کی تعداد سے بہت زیادہ ہو، تاکہ وہ جسے چاہیں اپنے ساتھ شامل کر سکیں۔

کھانے کے بعد ہم نے ان لوگوں سے اگلے روز خیر روانہ ہو جانے کی اجازت چاہی مگر ان لوگوں نے کم از کم ایک ہفتہ بحرین میں ٹھہرنے پر اصرار کیا۔ اپنے طور پر ان لوگوں نے ہماری ہفتہ بھر کی ملاقاتوں اور دوسری مصروفیتوں کا پروگرام بھی بنا رکھا تھا، لیکن ہم اسے پاس وقت چونکہ کم تھا، اس لیے بالآخر یہ طے پایا کہ ہم دو دن ٹھہر کر اور مہر کو خیر روانہ ہو جائیں گے۔

مغرب تک ہم لوگ ہٹل ہی میں رہے اور ملاقات کے لیے آنے والوں کا سلسلہ جاری رہا۔ رات کو المحرق دبحرین کا دوسرا چھوٹا جزیرہ جو منامہ سے ایک ایسے پل کے ذریعے ملا ہوا ہے جو جہازوں کے گزرنے کے لیے اٹھا دیا جاتا ہے اور دوسرے اوقات میں لگا ہوا ہے

میں ایک عرب دوست کے ہاں کھانے کی دعوت تھی۔ مغرب کے بعد چند دوستوں کے ساتھ وہاں پہنچے، وہاں پندرہ کے قریب بخیدہ اور پڑھے لکھے نوجوان موجود تھے، جنہوں نے بڑی گرمجوشی اور محبت سے مولانا کا استقبال کیا۔ پھر تعارف ہوا۔ عشا کی نماز ہم نے ان کے ساتھ پڑھی۔ پھر کھانا کھایا۔ کھانے پر عربی تہذیب اور عربی ذوق غالب تھا۔ دسترخوان پر کئی طرح کے کھانے رکھے ہوئے تھے، لیکن کسی میں سرخ مرچ نہ تھی۔ گویا اس سفر میں آج ہماری بلا مرچ کا کھانا کھانے کی ابتدا ہو رہی تھی۔ ویسے ان لوگوں نے ہمارے ہندو پاکستانی ذوق کا بھی لحاظ رکھا اور وہ اس طرح کہ ہمارے سامنے ایک چھوٹی پیٹ میں پسی ہوئی مرچ رکھ دی، تاکہ ہم اپنے طور پر جس کھانے پر چاہیں اسے ڈال کر کھاتے رہیں۔ تمام کھانے بڑے استہام اور تکلف سے تیار کیے گئے تھے اور ہمارے بحر سنی دوست خوب مزے لے کر انہیں کھا رہے تھے، لیکن مرچ نہ ہونے کی وجہ سے ہمیں کسی کھانے میں مزہ نہ آ رہا تھا۔ ہم یہ سوچتے ہی تھے کہ آخر یہ لوگ مرچ کے بغیر کیسے کھانا کھالتے ہیں۔ بہر حال جہاں تک ہو سکا، ہم نے پسی ہوئی مرچ سے پھیکے پن کی تلافی کرنے کی کوشش کی۔ کھانے کے بعد چائے آئی اور وہ دودھ کے بغیر۔ گزشتہ سفر میں بھی ہمیں دودھ کے بغیر چائے سے سابقہ پیش آتا رہا تھا، لیکن ہم اکثر تو یہاں پر بات و معذرت کرتے رہے تھے یا جہاں بے تکلفی ہوتی تھی وہاں دودھ طلب کر لیا کرتے تھے، لیکن یہاں معذرت کرنا اچھا معلوم نہ ہوا۔ عرب ملکوں کے لوگ چائے میں دودھ ڈالنا جانتے ہی نہیں۔ اور پھر ان ملکوں میں اس کثرت سے چائے پی جاتی ہے کہ ہمارے ہاں بہت کم لوگ دودھ کے ساتھ بھی اتنی چائے پی سکتے ہیں۔ تعجب یہ کہ جو ملک زیادہ گرم ہیں وہاں زیادہ چائے پی جاتی ہے۔ عراق کے لوگوں میں سے ہر شخص ہر روز پندرہ بیس پیالیاں چائے پی جاتا ہے اور پھر ان کی چائے بھی اس قدر سیاہ اور سخت ہوتی ہے کہ اگر میرے جیسا آدمی صبح کے وقت ایک پیالی پی لے، تو رات تک سر کوڑے کر پڑا رہے۔ عراق کے بعد دوسرا نمبر حجاز اور پھر دوسرے ممالک کا ہے۔ شام ایک ایسا ملک ہے جہاں کی آب و ہوا

اگرچہ نہایت ٹھنڈی ہے، لیکن وہاں لوگوں کو چاہئے پینے کی بہت کم عادت ہے اور مقدار کی کمی کے علاوہ ان کی چلتے بھی اتنی ہلکی ہوتی ہے کہ عراق والے کہتے ہیں کہ ایسی چلتے تو ہم اپنے بچوں کو دیتے ہیں، اسی لیے شام کے لوگوں کی صحت بہت عمدہ ہے۔

کھانے سے فارغ ہونے کے بعد سب لوگ ایک بڑے کمرے میں بیٹھ گئے۔ ڈیسرے

لوگوں کے آنے کا سلسلہ بھی جاری رہا۔ ان لوگوں کا پروگرام یہ تھا کہ لوگ مختلف موضوعوں پر

مولانا سے سوالات کریں اور مولانا ان کے جوابات دیں۔ سوالات عام طور پر پاکستان ہندوستان

اور کشمیر میں مسلمانوں کی حالت کے متعلق تھے۔ یا یہ کہ اس زمانہ میں دعوتِ اسلامی کا کام کیسے کیا

جاتے؟ ایک چیز جو ان سوالات سے ظاہر ہوتی تھی وہ یہ کہ ان لوگوں میں چونکہ اپنے ہاں کے

حالات کو دیکھ کر خیر پر شکر کے غلبہ کا احساس بہت زیادہ ہے اور وہ یہ بھی پوری طرح سمجھتے ہیں

کہ کس طرح وہ پورے عالمِ اسلامی سے کٹ گئے ہیں، اس لیے ان میں اسلام کے لیے کام

کرنے کا جذبہ بہت ہے۔ یہ صرف اس تلاش میں رہتے ہیں کہ کوئی ان کو سیدھے راستے پڑال

دے، اسی لیے یہاں اگر کسی عالمِ دین کا گز رہو جاتا ہے تو ان لوگوں کے لیے وہ بڑی ہی نعمت

غیر مترقبہ ہوتی ہے۔ مولانا ان کے سوالات کا اظہار اور تفصیل سے جواب دیتے رہے۔

ہندوستان کے مسلمانوں کے متعلق مولانا نے بتایا کہ ان کی حالت ویسی ہی ہے جیسے اسرائیل میں

عربوں کی۔ یہ مختصر جواب نہایت مؤثر رہا۔ اس شمال کے بغیر اگر ہندوستان میں مسلمانوں کی حالت

کے متعلق کوئی مفصل تقریر بھی کرنے تو شاید وہ اتنی مؤثر نہ ہوتی۔ بعض لوگوں نے پاکستان کے

موجودہ سیاسی مسائل کے متعلق بھی سوالات کیے، لیکن مولانا نے ان سوالات کا جواب نہیں دیا

اور فرمایا کہ میں پاکستانی سیاسیات کو کراچی کے معاملے پر بطور امانت رکھ آیا ہوں اور جب

واپس جاؤں گا تو اسے وصول کر لوں گا، اس لیے آپ لوگ اس کے متعلق مجھ سے سوالات

نہ کریں۔ بعض سوالات سے اندازہ ہوا کہ یہاں بحرین میں چند تبلیغی جماعت سے متاثر حضرات

بھی رہتے ہیں، جن کی باتوں سے بعض لوگوں میں یہ غلط فہمی پیدا ہو گئی ہے کہ مولانا مودودی اور

تبلیغی جماعت کے درمیان کچھ بڑے اختلافات ہیں۔ الفرقان کے مضامین بھی اس خیال کو تقویت دینے کا سبب بنے تھے۔ اس سلسلہ میں بعض سوالات کا جواب دیتے ہوئے مولانا نے فرمایا کہ ہمارے اور تبلیغی جماعت کے درمیان کوئی ٹکٹشکس یا مخالفت نہیں ہے۔ دین کا کام وہ اپنی سمجھ اور طریق کار کے مطابق کر رہے ہیں اور ہم اپنی سمجھ اور طریق کار کے مطابق اس زمانہ میں باطل کا اس قدر غلبہ ہو چکا ہے کہ دو چار جماعتیں تو درکنار، اگر ایسی سینکڑوں جماعتیں بھی دین کا کام کرنے کے لیے میدان میں اتر آئیں تو وہ بھی کم ہیں، اس لیے ایسی جماعتوں کے درمیان خاصیت کی کوئی وجہ نہیں ہے۔ خاصیت تو ان لوگوں کے درمیان ہوتی ہے جن کی ذہنیت دکانداروں جیسی ہوتی ہے اور وہ کوئی کام اللہ کی شہادت کے لیے نہیں بلکہ اپنے ذاتی مفاد اور ناموری کے لیے کرنا چاہتے ہیں۔ مولانا نے ان لوگوں کو تلقین کی کہ اس زمانہ میں جو لوگ بھی دین کا کام کر رہے ہیں، آپ ان سب کا ٹریچر ٹرہیلے موان کا کام دیکھیے، پھر بدھراطینان ہو جا کر خلوص کے ساتھ دین کی خدمت کیجیے، اور خواہ مخواہ دوسرے خدا یا دین سے نہ لیجیے۔

سوالات کا سلسلہ تقریباً دو گھنٹے تک جاری رہا۔ ۱۲ بجے کے قریب لوگوں نے خود ہی محسوس کیا کہ مولانا چونکہ آج ہی سفر سے آرہے ہیں، اور بہت تھکے ہوئے ہونگے اس لیے انہیں آرام کرنے دیا جاتے چنانچہ اس کے بعد ہم اپنے ہوٹل آگئے۔

انگے روز دوپہر تک ہم بازار میں اپنے لیے سفر سے متعلق ضروریات کی خرید و فروخت میں مصروف رہے۔ تمام بازار نہایت پر رونق اور بیرونی سامان خصوصاً انگلستان اور جاپان سے برآمد شدہ) سے بھرے ہوئے تھے، ضروریات تو ضروریات سامانِ نعتش میں سے بھی کوئی چیز ایسی نہ ہوگی، جو وہاں موجود نہ ہو اور قیمتیں بعض اوقات حیرت انگیز حد تک سستی۔ مناسب ہے کہ یہاں بحریں میں باہر سے آنے والے سامان پر صرف دو فی صدی ڈیوٹی ہے، جبکہ یہ ڈیوٹی سعودی عرب میں بھی ۱۰ فی صدی ہے۔ اس لیے یہاں سعودی

عرب کے بھی بڑھ کر اندازنی ہے۔ ہمارے دوست اسماعیل خان صاحب نے بتایا اور بعد میں خبر پہنچ کر خود ہمیں بھی اس کا تجربہ ہو گیا، کہ جس چیز کی قیمت یہاں بحرن میں ایک روپیہ ہے اس کی قیمت خبر اور ظہران میں کم از کم ڈیڑھ روپیہ اور مکہ معظمہ و جدہ میں سواروپیہ کے قریب ہے۔ اس لیے سعودی عرب سے بھی جو لوگ بحرن آتے یا بحرن سے گزرتے ہیں وہ اپنی ضرورت کی تمام چیزیں یہیں سے خریدتے ہیں۔

بازاروں میں عورتیں بہت کم نظر آئیں اور جو نظر آئیں وہ زیادہ تر برقع اور ہٹے ہوئے تھیں۔ سنا ہے کہ یہاں کی عورتوں میں ابھی بے پردگی نہیں ہے، البتہ بعض عورتیں جنہیں ذرا روشنی لگ گئی ہے وہ جھلملی شفاف سیاہ نقاب ڈالنے لگی ہیں جس سے چہرہ صاف نظر آتا ہے۔ باقی سب موٹا نقاب ڈالتی ہیں۔ لیکن اب شامی، لبنانی اور مصری خواتین کے طفیل اس عیادت میں مغربیت آرہی ہے اور اونچے طبقے کی عورتیں تمام عیقتوں سے میم صاحبہ بن گئی ہیں۔ سڑوں میں بھی سوٹ پہننے ہوئے لوگ ہمیں بہت کم نظر آتے۔ اگر سب نہیں تو زیادہ تر لوگ اپنے اسی لمبے کرتے اور سر پر رومال کے ساتھ بازاروں میں پھر رہے تھے۔ یہی حال دکانداروں اور دقروں کے ملازمین کا بھی تھا۔ سنا ہے یہ لوگ جو بھی بانگاپن اور فلشن پرستی کرنا چاہتے ہیں وہ اپنے اسی لباس میں کرتے ہیں۔ مثلاً نوجوان قسم کے لوگوں کے کرتے ہم نے زیادہ تر ریشم کے اور ان کے سروں کے رومال نہایت باریک چکن کے دیکھے۔ شوقین قسم کے لوگ اس لمبے کرتے پر کوٹ بھی پہنتے ہیں، جو ہم لوگوں کو پہلی نظر میں بہت ہی عجیب معلوم ہوتا ہے۔ بہر حال خوشی ہے کہ یہ لوگ ابھی تک کم از کم لباس میں مغربی تہذیب سے بچے ہوئے ہیں، اگرچہ ان کے لمبے لمبے کرتے دیکھ کر مولانا تعجب کرتے رہے کہ معلوم نہیں یہ لوگ ان کرتوں کے ساتھ کام کیونکر کرتے ہیں۔ ان کی عورتوں کے برقعے بھی عجیب طرز کے ہیں۔ بہت ہی بھاری ہیں۔ اور ناک پر ایک قسم کا لگام سا لگا ہوا ہے۔ ایک دن مولانا نے فرمایا، عروں کا بھی عجیب حال ہے، ان کے پاس یا تو اپنا یہ پرانا لباس ہے جسے اس زمانہ میں بہر حال نہیں نبھایا جاسکتا، یا پھر یہ لوگ

چھوڑتے ہی مغربی لباس کی طرف لپک پڑے ہیں۔ ہمارے ہاں چونکہ لباس میں زمانہ کی رفتار کے ساتھ برابر ترمیم ہوتی رہی ہے، اس لیے ہمارے ہاں کے لوگ اسے نبھا سکتے ہیں اور اس زمانہ میں بھی نبھاتے چلے جا رہے ہیں۔

شام کے وقت ہم یہاں کے آثار دیکھنے کے لیے نکلے۔ منامہ سے تین میل کے فاصلہ پر پندرہ گینوں کا بنایا ہوا ایک قلعہ ہے جو غالباً انہوں نے چودھویں صدی عیسوی میں تعمیر کیا ہو گا جبکہ وہ خلیج فارس میں عربوں کو بے دخل کرتے پھر بسے تھے۔ اب تو اس قلعہ کے صرف کھنڈ رہائے جاتے ہیں۔ اصل قلعہ منہدم ہو چکا ہے۔ اس قلعہ کے ساتھ ایک دارالآثار بھی ہے، لیکن اس میں سوڈا نام کے کوئی چیز نہیں ہے۔ منامہ آج سے چند سال پیشتر ڈنمارک کے محکمہ آثارِ قدیمہ کی ایک جماعت اس قلعہ کے متعلق معلومات جمع کرنے کے لیے یہاں آئی تھی۔ اس نے جب قلعہ کے اندر اور باہر کھدائی کی تو اسے قلعہ کے ساتھ فنیقیوں کے زمانہ کا ایک مدفن کا ڈول ملا۔

قلعہ کے راستہ میں ایک مسجد آئی جس کے متعلق وہاں کے لوگوں نے ہمیں بتایا کہ یہ حضرت خالد بن ولید کے زمانہ کی مسجد ہے۔ معلوم نہیں یہ مقامی روایت کہاں تک صحیح ہے؟ وہاں ہی قلعہ کے قریب ہم نے ایک جگہ دیکھی، جسے وہاں کے لوگ یا تو رکھتے ہیں۔ یہ خلیج کے اندر کھجور کی جھونپڑیوں پر مشتمل ایک بستی ہے۔ گرمی کے موسم میں جب شہر کے پختہ مکانات بہت پتلا شروع ہو جاتے ہیں، تو لوگ شہر چھوڑ کر یہاں چلے آتے ہیں اور گرمی کے سخت دن میں گزارتے ہیں۔ مغرب کے بعد ہم اپنے پاکستانی دوست کے ہاں گئے۔ وہاں اور بھی بہت سے عرب اور پاکستانی حضرات موجود تھے۔ کھانا کھایا، عشا کی نماز پڑھی اور پھر وہی سوال و جواب کا سلسلہ شروع ہو گیا۔ آج کے تمام سوالات صرف ایک موضوع کے متعلق تھے اور وہ یہ کہ اس زمانہ میں دعوتِ اسلامی کا کام کیونکر کیا جائے۔ آج کے یہ سوالات کل کی نسبت زیادہ سنجیدہ اور علمی انداز میں ہوئے تھے، اور جو لوگ سوالات کر رہے تھے وہ بھی کل کے لوگوں کی نسبت زیادہ پڑھے لکھے، سنجیدہ اور کام کا جذبہ رکھنے والے تھے، اگرچہ ان میں اکثر ایسی کاشکار نظر

آ رہے تھے۔ مولانا کے جوابات سے یہ لوگ بڑی حد تک مطمئن ہو گئے۔ یہ سلسلہ رات کے اسی بجے تک جاری رہا اور اس کے بعد ہم اپنے ہوٹل آ گئے۔

بحرین جیسا کہ میں پہلے عرض کر چکا ہوں، تین چھوٹے چھوٹے جزیروں کے مجموعہ کا نام ہے جن کا کل رقبہ ۴۰۰ مربع میل ہے۔ ان میں بڑا جزیرہ ۲۵ میل لمبا اور تقریباً ۱۷ میل چوڑا ہے اور اس کی کل آبادی ایک لاکھ ستر ہزار ہے۔ سارا جزیرہ میدان ہے اور یہاں کوئی اونچا پہاڑ نہیں ہے۔ صرف ایک ٹیلا ہے جو یہاں کا سب سے اونچا پہاڑ کہلاتا ہے۔ اس کا نام جبل الدخان ہے اور اس کی کل اونچائی ۵۰ فٹ ہے۔ آج سے دس سال پیشتر تک بحرین میں کھجور کے سوا کوئی چیز پیدا نہیں ہوتی تھی، اور یہ ایک چھوٹی سی غریب ریاست تھی، لیکن پٹرول نکل آنے کے بعد یہاں کی قیمت ہی بدل گئی ہے۔ اب سنا ہے کہ یہاں پٹرول کے کل ۲۰ کنوئیں ہیں۔

آباوی میں عراق کی طرح شیعہ اور سُنی تقریباً برابر ہیں، خصوصاً دیہات میں زیادہ آباوی شیعوں کی ہے۔ تجارت کا بھی بڑا حصہ شیعہ تاجروں کے ہاتھ میں ہے اور شیعوں کا رجحان ایران کی طرف ہے۔ اس چیز کا ایران کے اس دعوے میں جو وہ بحرین کے متعلق رکھتا ہے، بڑا دخل ہے۔ خود فارسی بولنے والوں کی تعداد یہاں بھی اچھی خاصی ہے، جو سب کے سب شیعہ ہیں اور غالباً ایران کے زمانہ تسلط میں یہاں آ کر آباد ہو گئے ہیں۔ خصوصاً ہوٹلوں کے مالک اور مزدور تو سب کے سب یہی لوگ ہیں۔

اہل سنت میں اکثریت شافعیہ کی ہے، لیکن سرکاری مذہب مالکی ہے، کیونکہ فرماؤا خاندان مالکی مذہب کا پیرو ہے۔

انگریزوں کی گرفت یہاں بہت سخت ہے۔ حکومت کی باگ ڈور انگریزوں کے ہاتھ میں ہے اور شیخ محض برائے نام ہے کہنہ کی طرف سے جو رائٹس انہیں ملتی ہے وہ اس میں مگن ہیں اور خوب داد عیش دے رہے ہیں۔ اس رائٹس اور اس میں اضافہ کے سوا انہیں کسی چیز سے گویا دلچسپی نہیں ہے۔

شہر لوں کو کسی قسم کی آزادی حاصل نہیں ہے۔ یہاں نہ صرف یہ کہ کوئی سیاسی پارٹی نہیں بنائی جاسکتی، بلکہ محدود معنوں میں مذہب کے لیے بھی اجتماعی طور پر کوئی کام نہیں کیا جاسکتا۔ جمعہ کے روز مساجد میں خطیب حضرات اس وقت تک کوئی خطبہ نہیں دے سکتے جب تک وہ اپنا خطبہ پہلے سے لکھ کر حکومت سے پاس نہ کرالیں۔ خفیہ پولیس کا نظام بہت ہی سخت ہے۔ کسی کی تقریر یا تحریر سے آزادی کی ذرا سی بوجھی آتی ہے، اُسے یک لخت بحرین سے نکال باہر کیا جاتا ہے۔ اسی لیے ہر شخص دوسرے سے بات کرتا ہٹو اڈرتا ہے۔ ہم نے دیکھا کہ جو لوگ ہم سے ہٹل میں ملنے آیا کرتے تھے، وہ بھی اکٹھے ہو کر نہ ہمارے پاس آتے تھے اور نہ بازار میں چلتے تھے۔

یہاں سفید آبادی کے لیے عام آبادی سے دو ایک الگ جگہ مقرر ہے جو یہاں کی سب سے اونچی جگہ ہے اور اسے عوامی کہا جاتا ہے۔

عرب قومیت کا فتنہ یہاں روز بروز پھیل رہا ہے اور اس کے زیر اثر غیر عرب مسلمانوں کے خلاف جتنا تعصب ہے، اتنا غیر مسلم عربوں کے خلاف نہیں ہے۔ پاکستانی مسلمانوں کی تعداد یہاں چند ہزار تک ہے، لیکن یہ تعداد عربوں کے تعصب کی وجہ سے دن بدن کم ہوتی جا رہی ہے۔ عربوں کی طرف سے تیل کی کمپنی پر دباؤ ڈالا جا رہا ہے کہ وہ غیر عرب شٹاف نہ رکھے اور جو غیر عرب شٹاف پہلے سے موجود ہے اُسے جلد سے جلد رخصت کرے۔ کہتے ہیں کہ پاکستانیوں کے خلاف اس تعصب کے پھیلانے میں مصری پراپیگنڈہ نے خاص طور پر کام کیا ہے۔

بحرین کی اصل زبان تو عربی ہے اور انگریزی اب سرکاری طور سے مستط ہو گئی ہے۔

لیکن یہاں فارسی اور اردو بھی خوب بولی اور سمجھی جاتی ہیں، بلکہ ان دونوں زبانوں کے بہت سے الفاظ خود اہل بحرین اس طرح استعمال کرتے ہیں گویا وہ ان کی اپنی زبان کے الفاظ ہیں۔ راستہ، سیدھا، دروازہ، پیکھا، تازہ اور اس طرح کے کتنے ہی الفاظ ہیں جنہیں

اہل بحرن بلا تکلف استعمال کرتے ہیں۔ "بند کرنے" کے لیے انہوں نے بِنْدَ مَبْنَدٍ ایک نیا لفظ ایجاد کیا ہے، جسے یہ لوگ اپنا ہی لفظ سمجھتے ہوئے استعمال کرتے ہیں۔ صرف فارسی جاننے والے کو تو خیر کوئی دقت ہی نہیں، اگر کوئی صرف اُردو جاننے والا آدمی بھی وہاں چلا جائے تو انشاء اللہ اسے اپنا کام چلانے میں کوئی دقت پیش نہیں آئے گی۔

بحرن میں ایک ایسی قبیح عادت کا ذکر سننے میں آیا جسے زبان پر لاتے ہوئے بھی شرم محسوس ہوتی ہے، لیکن اس کا ذکر کیسے بغیر یہاں کے اجتماعی حالات کا صحیح اندازہ نہیں ہو سکتا۔ غالباً اسلامی دنیا میں بحرن وہ واحد ریاست ہے جہاں بیسواؤں کی طرح لڑکوں کو بھی بدکاری کے لیے باقاعدہ حکومت کی طرف سے لائسنس دیا جاتا ہے۔ اس برائی کا علم اگرچہ چند سال پیشتر ایک فلسطینی دوست کے ذریعہ ہوا تھا، مگر یقین نہ آیا تھا۔ اب خود بحرن کے متعدد باشندوں کی زبان سے اس کی تصدیق ہو گئی۔ لاجول ولاقومہ . . . . .

(باقی)